



2024/2023

25.7.2024

DEĊIŻJONI (UE) 2024/2023 TAL-BANK ĊENTRALI EWROPEW

tat-3 ta' Lulju 2024

li temenda d-Deċiżjoni BĊE/2004/2 li tadotta r-Regoli tal-Proċedura tal-Bank Ċentrali Ewropew (BĊE/2024/18)

Il-kunsill governattiv tal-Bank Ċentrali Ewropew,

Wara li kkunsidra l-Istatut tas-Sistema Ewropea ta' Banek Ċentrali u tal-Bank Ċentrali Ewropew, u b'mod partikolari l-Artikolu 12.3 tiegħu,

Billi:

- (1) Sabiex ikun hemm aktar effiċjenza fil-funzjonament tal-korpi responsabbli għat-tehid tad-deċiżjonijiet, u b'kont mehud tal-esperjenza miksuba minn meta ġew ikkonferiti kompiti superviżorji lill-BĊE bir-Regolament tal-Kunsill (UE) Nru 1024/2013⁽¹⁾, ir-rekwiżit tal-firma tal-President tal-minuti tal-proċedimenti tal-Kunsill Governattiv u r-regola dwar il-provvediment tal-proċedimenti tal-laqqgħat tal-Bord Superviżorju lill-Kunsill Governattiv għandhom jiġu aġġustati, kjarifiki editorjali għandhom isiru u żviluppi teknoloġiċi għandhom jiġu riflessi fir-Regoli tal-Proċedura tal-BĊE.
- (2) Għall-istess raġuni, għandha tiġi introdotta aktar flessibilità sabiex jiġi permess it-tiġdid tal-mandat ta' hames snin tal-Viċi President tal-Bord Superviżorju filwaqt li tinzamm il-limitazzjoni attwali li t-terminu tal-mandat tal-Viċi President tal-Bord Superviżorju ma jestendix lil hinn mit-tmiem tal-mandat tagħhom bħala membru tal-Bord Eżekuttiv, anke fil-kuntest ta' tiġdid.
- (3) Żewġ dispożizzjonijiet fir-Regoli tal-Proċedura tal-BĊE huma superfluwi u għandhom jithassru. L-ewwel, regoli dwar votazzjoni b'maġġoranza kkwalifikata fil-Bord Superviżorju, li m'għadhomx japplikaw, għandhom jithassru. It-tieni, regoli proċedurali fir-rigward tal-adozzjoni ta' deċiżjonijiet dwar l-awtorizzazzjoni ta' istituzzjonijiet ta' kreditu, li jirriflettu r-rekwiżiti fir-Regolament (UE) Nru 1024/2013, għandhom ukoll jithassru.
- (4) Għaldaqstant, id-Deċiżjoni BĊE/2004/2⁽²⁾ għandha tiġi emendata kif meħtieġ.

ADOTTA DIN ID-DEĊIŻJONI:

Artikolu 1

Emendi

Id-Deċiżjoni BĊE/2004/2 hija emendata kif ġej:

- (1) L-Artikolu 2.5 huwa ssostitwit b'dan li ġej:

“Laqgħat jistgħu wkoll isiru permezz ta' telekonferenza, sakemm mhux anqas minn tliet Gvernaturi joġġezzjonaw.”;

- (2) L-Artikolu 3.1 huwa ssostitwit b'dan li ġej:

“Salv kif ipprovdut hawnhekk, l-attenzenza fil-laqqgħat tal-Kunsill Governattiv għandha tkun limitata għall-membri tiegħu, il-President tal-Kunsill tal-Unjoni Ewropea u membru tal-Kummissjoni.”;

⁽¹⁾ Ir-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti specifici lill-Bank Ċentrali Ewropew fir-rigward ta' politiki relatati mas-superviżjoni prudenzjali ta' istituzzjonijiet ta' kreditu (ĠU L 287, 29.10.2013, p. 63).

⁽²⁾ Id-Deċiżjoni BĊE/2004/2 tal-Bank Ċentrali Ewropew tad-19 ta' Frar 2004 li tadotta r-Regoli tal-Proċedura tal-Bank Ċentrali Ewropew (ĠU L 80, 18.3.2004, p. 33).

- (3) L-Artikolu 5.2 huwa ssostitwit b'dan li ġej:

“Il-minuti tal-proċedimenti tal-Kunsill Governattiv għandhom ikunu approvati fil-laqgħa ta' wara (jew jekk ikun meħtieġ iktar kmieni bi proċedura bil-miktub) mill-membri tal-Kunsill Governattiv li kellhom dritt tal-vot fil-laqgħa li għaliha jirreferu l-minuti u għandhom ikunu iffirmati mill-President jew mis-Segretarju tal-Kunsill Governattiv sabiex jiġu ċċertifikati.”;

- (4) L-Artikolu 1 3b.5 huwa ssostitwit b'dan li ġej:

“Il-mandat tal-Viċi-President tal-Bord Supervizorju huwa ta' ħames snin u jista' jiġi estiż, f'konformità mal-proċedura tal-ħatra kif stabbilita fil-paragrafu 3. Madanakollu, dan ma jstax jiġi estiż lil hinn mit-tmiem tal-mandat tiegħu/tagħha bħala membru tal-Bord Eżekuttiv.”;

- (5) L-Artikolu 1 3c huwa emendat kif ġej:

(a) il-punt (i) huwa mhassar;

(b) il-punt (ii) huwa mibdul b'dan li ġej:

“(ii) Id-deċiżjonijiet għandhom jitqiesu bħala adottati meta mill-inqas 55 % tal-membri tal-Bord Supervizorju li jirrappreżentaw mill-inqas 65 % tal-popolazzjoni totali, jitfgħu vot favur. Minoranza li tiblokka għandha tinkludi mill-inqas numru minimu ta' membri tal-Bord Supervizorju li jirrappreżentaw 35 % tal-popolazzjoni totali, flimkien ma' membru ieħor, fin-nuqqas ta' dan il-maġġoranza kkwalifikata għandha titqies milhuqa.”;

(c) il-punt (iii) hu mhassar;

- (6) L-Artikolu 1 3f huwa ssostitwit b'dan li ġej:

“*Artikolu 1 3f*

Laqgħat tal-Bord Supervizorju

Il-Bord Supervizorju għandu normalment iżomm il-laqgħat tiegħu fil-bini tal-BĊE. Il-proċeduri tal-laqgħat tal-Bord Supervizorju għandhom jiġu pprovduti lill-Kunsill Governattiv, fuq bażi regolari, għall-informazzjoni.”;

- (7) L-Artikolu 1 3i huwa mhassar;

- (8) L-Artikolu 17.1 huwa ssostitwit b'dan li ġej:

“Ir-Regolamenti tal-BĊE għandhom jiġu adottati mill-Kunsill Governattiv u ffirmati mill-President.”;

- (9) L-Artikolu 17.2 huwa ssostitwit b'dan li ġej:

“Il-Linja Gwida tal-BĊE għandhom jiġu adottati mill-Kunsill Governattiv, u minn hemm 'il quddiem innotifikati, f'wahda mil-lingwi uffiċjali tal-Unjoni, u ffirmati mill-President. Huma għandhom jiddikjaraw ir-raġunijiet li fuqhom huma jkunu bbażati. Kull Linja Gwida tal-BĊE li għandha tiġi ppubblikata uffiċjalment għandha tiġi tradotta fil-lingwi uffiċjali tal-Unjoni.”;

- (10) L-Artikolu 17.6 huwa ssostitwit b'dan li ġej:

“L-Istruzzjonijiet tal-BĊE għandhom jiġu adottati mill-Bord Eżekuttiv, u minn hemm 'il quddiem għandhom jiġu nnotifikati, f'wahda mil-lingwi uffiċjali tal-Unjoni, u ffirmati mill-President jew minn kwalunkwe żewġ membri tal-Bord Eżekuttiv. Kwalunkwe struzzjoni tal-BĊE li għandha tiġi ppubblikata uffiċjalment għandha tiġi tradotta fil-lingwi uffiċjali tal-Unjoni.”;

- (11) L-Artikolu 17a.2 huwa ssostitwit b'dan li ġej:

“Il-linji gwida tal-BĊE relatati ma' kompiti supervizorji skont l-Artikolu 4(3) u l-Artikolu 6(5), il-punt (a), tar-Regolament (UE) Nru 1024/2013 għandhom jiġu adottati mill-Kunsill Governattiv, u wara għandhom jiġu nnotifikati, u ffirmati mill-President.”;

- (12) L-Artikolu 17a.3 huwa ssostitwit b'dan li ġej:

“Istruzzjonijiet tal-BĊE relatati ma' kompiti supervizorji skont l-Artikolu 6(3), l-Artikolu 6(5), il-punt (a), u l-Artikoli 7(1), 7(4), 9(1) u 30(5) tar-Regolament (UE) Nru 1024/2013 għandhom jiġu adottati mill-Kunsill Governattiv, u wara għandhom jiġu nnotifikati, u ffirmati mill-President f'isem il-Kunsill Governattiv. Huma għandhom jiddikjaraw ir-raġunijiet li fuqhom huma jkunu bbażati.”.

Artikolu 2

Dhul fis-sehh

Din id-Deciżjoni għandha tidhol fis-sehh fl-ghoxrin jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Frankfurt am Main, it-3 ta' Lulju 2024.

Il-President tal-BĊE
Christine LAGARDE